
Vyasadiproktam Shivarahasyamahetihasangamahimavarnanam

—
व्यासादिप्रोक्तं
शिवरहस्यमहैतिहासमहिमवर्णनम्
—

Document Information



Text title : Vyasadiproktam Shivarahasyamahetihasangamahimavarnanam

File name : vyAsAdiproktaMshivarahasyamahetiHAsamahimavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 50
| vAvRittashlokaH ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ವ್ಯಾಸಾದಿಪ್ರೋಕ್ತಂ
ಶಿವರಹಸ್ಯಮಹೇತಿಹಾಸಮಹಿಮವರ್ಣನಂ



ವ್ಯಾಸಃ -

ಇಯಂ ಶಿವಕಥಾಸುಧಾಮುಹುರುಮಾಮನೋಹಾರಿಣೀ

ಶಿವೇನ ಕಥಿತಾ ಪುರಾ ತ್ರಿಪುರವೈರಿಣಾ ಸಾದರಂ .

ಅಪಾರಸುಕೃತಾರ್ಣವೈಃ ಪರಮವಾಪ ಭೂಮಂಡಲಂ

ಮಹಾಘಲಯಕಾರಣಂ ಕರಣಮಾಶು ಮುಕ್ತೇಃ ಪರಂ .. 151..

ರಹಸ್ಯಮೇತದ್ರಹಸಿ ಶ್ರುತಂ ಪುರಾ ಪುರಾರಿವಕ್ತಾಂಬುರುಹೇಣ ಗೌರ್ಯಾ .

ಅನೇಕಕಲ್ಪಾವಧಿಸಾವಧಾನಮಾತ್ರೇಡಿತಂ ಸಾಧು ಸುಧಾರಸೇನ .. 152..

ತತಃ ಕದಾಚಿಧ್ಗುಣನಾಯಕೇನ ಶ್ರುತಂ ಶಿವಾವಕ್ತೃಸರೋರುಹೇಣ .

ಸ್ಯಂದೇನ ತಸ್ಮಾತ್ ಶ್ರುತಮಾದರೇಣ ಶ್ರೀನಂದಿಕೇಶೇನ ತತಃ ಶ್ರುತಂ ಚ .. 153..

ತತಃ ಸುರೈರೇತದತಿಪ್ರಯತ್ನೈಃ ಪ್ರಾಪ್ತಂ ರಹಸ್ಯಂ ಮುನಯೋ ಮಯೇದಂ .

ನಾರಾಯಣೇನೋಕ್ತಮತಿಪ್ರಯತ್ನಾತ್ ಆರಾಧಿತೇನೈವ ಮುಹುರ್ಮಯಾಪಿ .. 154..

ಇದಂ ರಹಸ್ಯಂ ಖಲು ಗೋಪನೀಯಂ ರತ್ನಸ್ವರೂಪಂ ಖಲು ರತ್ನರತ್ನಂ .

ಭಕ್ತಾಯ ದೇಯಂ ಖಲು ಶಾಂಭವಾಯ ಜ್ಞಾತ್ವಾ ಸ್ವರೂಪಂ ಪುನರಾದರೇಣ .. 155..

ಏತದ್ಯಥಾ ಕರ್ಣಪಥಂ ಪ್ರಯಾತಿ ಶೈವಂ ರಹಸ್ಯಂ ಪರಮಂ ಪವಿತ್ರಂ .

ಕರೋತಿ ತಾವತ್ ಸಕಲಾಘನಾಶಂ ಸಂಸಾರಘೋರಾದ್ಭುತರಾಶಿನಾಶಂ .. 156..

ಪಿಶಾಚಾಃ -

ಏತತ್ಪುಸ್ತಕಮಾದರೇಣ ಲಿಖಿತಂ ಯಃ ಪೂಜಯೇತ್ ಸಂತತಂ

ತತ್ಸಂತಾನಸಮೃದ್ಧಿರಕ್ಷಯಸುಖಾವಾಪ್ತಿರ್ಮಹಾಘ್ನಾಕ್ಷಯಃ .

ಸ್ಯಾದೇವೇತಿ ಶಿವಪ್ರಸಾದದಮಿದಂ ಶೈವಂ ರಹಸ್ಯಂ ಪರಂ

ಶ್ರೋತವ್ಯಂ ಶಿವಪೂಜನಾದರರಸೈರ್ಮಾಹೇಶ್ವರೈರನ್ವಹಂ .. 185..

ಧನ್ಯಂ ಭಾಲತಲಂ ವಿಭೂತಿಲಲಿತಂ ರುದ್ರಾಕ್ಷಮಾಲಾಂಕಿತಂ

ಧನ್ಯಂ ಕರ್ಣತಲಂ ಚ ನೇತ್ರಯುಗಲಂ ಧನ್ಯಂ ಶಿವಾಲೋಕನೈಃ .

ಧನ್ಯಂ ಶ್ರೋತ್ರಯುಗಂ ಚ ಶಂಕರಕಥಾಪೀಯೂಷಧಾರಾವೃತಂ

ಧನ್ಯಂ ಮಾನಸಮಂಚಿಕಾಪತಿಪದಧ್ಯಾನಾನುರಕ್ತಂ ಸದಾ .. 188..

ಧನ್ಯಂ ಮಂದಿರಮಿಂದುಶೇಖರಪದಾಚಾರಾದರಾತ್ಮಾದರ-

ವ್ಯಾಹಾರವ್ಯವಹಾರಧೀರರುಚಿರವ್ಯಾಪಾರದಾರಾಕರಂ .

ಹಾರಾಪಾರಕುಮಾರವೀರಸುಕರಾಸಾರಪ್ರಸಾರಾಚಿರಂ

ಪ್ರಾಕಾರಪ್ರವರಂ ಪರಂ ಪರಮಿದಂ ಕಿಂ ಧನ್ಯಮನ್ಯದ್ಭವೇತ್ .. 189..

ಶ್ರೀಕಾಲಕಾಲಮಹಿಲಾಬಲಕಾಲಕಾಲಹಾಲಾಹಲಾಮಲಗಲಾಮಲಜಾಲಭಾಲ .

ಕಲ್ಲೋಲಲೋಲಕಮಲಾಮಲಪತ್ರಜಾಲಮೂಲತ್ರಿಶೂಲಮಮಲಂ ಕಲಯೇನುವೇಲಂ .. 190..

ಶ್ರೀಗೌರೀರಮಣಪ್ರಭಾವಕಥನಾನಂದೇನ ಮನ್ಮಾನಸಂ ವ್ಯಾಪ್ತಂ

ಪ್ರಾಪ್ತಮತಃ ಪರಂ ಶಿವಪದಾಂಭೋಜಾರ್ಚನಾನಾಂ ಫಲಂ .

ಸ್ಮಂದಾನಂದದಮೇತದೇವ ಪರಮಂ ಶೈವಂ ರಹಯಂ ಮುಹುಃ

ಮೋಹಾಗ್ನಿಪ್ರಲಯಾಂಬುವಾಹ ಇತಿ ಮೇ ವೃದ್ಧಿಃ ಪ್ರವೃದ್ಧಾ ಮುದೇ .. 191..

ಋಷಯಃ -

ಯೇ ವಾಂಛಂತಿ ಶಿವಂ ಶಿವಾಮಿತಕಥಾರೂಪಸ್ಪುರತ್ಸ್ವರ್ಧುನೀ

ನಿರ್ಧೂತಾಖಿಲಪಾತಕಾತ್ಮಕಮಲಾಃ ಶೀಲಾಃ ಸುಶೀಲಾಃ ಕಲೌ .

ತೇ ಸರ್ವೇ ವಯಮೇವ ಸಂತತಮುಮಾಕಾಂತಪ್ರಸಾದಾತ್ ಪರಂ

ಸಂಪ್ರಾಪ್ಯಾತ್ರ ಶಿವಂಕರಂ ಶಿವಮಿತಿ ಧ್ಯಾತ್ವಾ ಶಿವಂ ಯಾಂತ್ಯಪಿ .. 199..

ಅಜ್ಞಾನೋರುತರಾಂಧಕಾರಲಹರೀಪೂರಾರುಣಃ ಕೋಷ್ಠಯಂ

ವಿಜ್ಞಾನಾಮೃತಸಾಗರಃ ಶಿವಕಥಾರೂಪೋ ವಿರೂಪಂ ಪರಂ .

ಸರ್ವಂ ಶರ್ವರೂಪಮೇವ ಕುರುತೇ ಮುಕ್ತಾನಮುಕ್ತಾನಹೋ

ತದ್ಬಿಂದುಸ್ಪುರದಿಂದಿರಾಕರಕರಂ ಕರ್ತುಂ ಸಮರ್ಥಃ ಶ್ರುತಃ .. 200..

ಯೋಗಾಭ್ಯಾಸರತಾ ಭವಂತು ಬಹವಃ ತೀರ್ಥಾಟನಾದ್ಯುದ್ಯತಾಃ

ತೀರ್ಥಾವಾಸರತಾಶ್ಚ ನಿಷ್ಕುರಗಿರಿದ್ವಾರಾಂಧಕಾರಾದರಾಃ .

ತತ್ರಾಸ್ಥಾ ಮಮ ಮಾಸ್ತ್ವಹಂ ಶಿವರಹಸ್ಯಾಪಾರವರ್ಣಸ್ಪುರ-

ನ್ನಿಶ್ರೇಣೀಶಿಖರೇಣ ಶಂಕರಕುಲಾಲಂಬೀ ಶಿವಂ ಪ್ರಾರ್ಥಯೇ .. 201..

ಕಂಠೇ ತಿಷ್ಠತಿ ಯಸ್ಯ ವಾ ಶಿವರಹಸ್ಯಾನಂತಚಿಂತಾಮಣಿಃ

ನಿತ್ಯಂ ತದ್ವಶತಾಂ ಪ್ರಯಾಂತಿ ವಿಬುಧಾಃ ಕಾಲಾನ್ವಿತಾಃ ಸ್ವಾನ್ವಿತಾಃ .

ತದ್ಗೇಹಾಂಗಣಮೇತ್ಯ ತಿಷ್ಠತಿ ರಮಾ ವಾಣೀಶಚೇಸಂಯುತಾ

ತದ್ಭಾಗ್ಯಾವಧಿಮಿಂದುಖಂಡವಿಲಸನ್ಮೌಲಿಃ ಪರಂ ವೇತ್ಯಹೋ .. 202..

ಆರುಹ್ಯಾಮಹಂ ಮುಹುಃ ಶಿವರಹಸ್ಯಾನಂದದಂ ಸ್ಯಂದನಂ

ಋಗ್ವೇದಾದಿಕವೇದಚಕ್ರಘಟಿತಂ ವ್ಯಾಸಾದಿಕೈಶ್ಚಾಶ್ಚಿತ್ತಂ .

ಹಾರಾಪಾಖರದ್ವಜಂ ಶಿವಕಥಾಶಯ್ಯಾವಿತಾನಾನ್ವಿತಂ

ಶರ್ವಾಧಿಷ್ಠಿತಮಂತರಾಯರಹಿತವ್ಯಾಪಾರಮಾನಂದಯೇ .. 203..

ಪಶ್ಯಾಮಃ ಶತಶಃ ಶಿವಂಕರಶಿವಾಕಾಂತಾತಿಕಾಂತಾ-

ಮಿತಾನಂತಾನಂದಕಥಾಸುಧಾಕರಕರವ್ಯಾಪಾರಸಾರಾಕರಂ .
ಹಾರಶ್ರೀಕರತಾರಕಂ ಶಿವರಹಸ್ಯಾನಂದಮತ್ಯದ್ಭುತಂ
ಹಾರಾಚಾರಚಿರಾಚಿರದ್ಯುತಿಹರವ್ಯಾಹಾರಗಂಗಾವೃತಂ .. 204..
ಅತ್ಯಲ್ಪಂ ಫಲಮಿಂದಿರಾರಮಣತಾರೂಪಂ ವಿಧಿತ್ವಾತ್ಮಕಂ
ತ್ರೈಲೋಕ್ಯಾಧಿಪತಿತ್ವಮಪ್ಯಗಸುತಾಕಾಂತಾರ್ಚಕಸ್ಯೇತ್ಯತಃ .
ಅನ್ಯತ್ ತಾವದಭೂತಪೂರ್ವಮಮರಾಪ್ರಾಪ್ಯಂ ಕಿಮಪ್ಯಂಬಿಕಾ-
ಕಾಂತಾನಂದಕಥೋತ್ಸುಕಸ್ಯ ಚ ಪರಂ ಕಲ್ಪ್ಯಂ ಫಲಂ ತದ್ವಿಧೇಃ .. 205..
ಶ್ರುತ್ವಾಪಿ ಪ್ರಯತೋ ದ್ವಿಜಃ ಶಿವರಹಸ್ಯಾರ್ಥಭಾಗಾಕ್ಷರಾ
ಪಾರಶ್ರೀಕರಧೀರವೀರವಮಪ್ಯಸ್ತಾಘಕೋಟಿರ್ಭವೇತ್ .
ಮುಕ್ತೋಽಪೀತಿ ಶಪಾಮಿ ಶಂಕರಪದಾಂಭೋಜೇ ಭುಜಾವುನ್ನತೌ
ಕೃತ್ವಾ ದೇವಗಣಸ್ತುತಾಂ ಶಿವಕಥಾಂ ಮತ್ವಾಪಿ ನತ್ವಾ ಶಿವೌ .. 206..
ಸತ್ಯಂ ತಾವದಿಹೋಚ್ಯತೇ ಶಿವರಹಸ್ಯಾನಂದಮಂದಾಕಿನೀ
ಕಲ್ಲೋಲಾನಿಲಪೋತಪೂತಹೃದಯಾಂಭೋಜೇಷು ಮೃತ್ಯುಂಜಯಃ .
ನೃತ್ಯತ್ಯಂಬಿಕಯಾ ಸಹಾಮೃತರಸೈಃ ಕೈಲಾಸವಾಸೇನ ವಾ
ಕೃತ್ಯಂ ನೇತಿ ಮುಹುರ್ಮುಹುಃ ಶಿವರಹಸ್ಯಾನಂದಕಂದಾದರಃ .. 207..
ಶ್ರುತ್ಯಂತಾಃ ಪ್ರಮಥಾಧಿನಾಯಕಕಥಾಪೂತಾಸ್ತತಸ್ತತ್ಕಥಾ-
ಮಧ್ಯಸ್ಥಾಕ್ಷರರೂಪಮಪ್ಯಘಗಿರಿಪ್ರದ್ವಂಸವಜ್ರಾಯುಧಂ .
ತತ್ಪಾದಾಂಬುಧಿವಾಡವೋಽಪ್ಯಧಕುಲಾಪಾರಾಂಧಕಾರಾ-
ಮಿತಾನಭ್ಯಾರ್ಕಾಮೃತರಾಶಿಮಂಡಲಕುಲಂ ಕಿಂ ವಾ ಸುಧಾಸಾಗರಃ ..
ಕಸ್ತೂರೀಖಲ್ಯಬಿಲ್ವಶ್ಚಮಿವ ಸುಕರಾಪಾರರತ್ನಾಕರೋರು
(ಕಸ್ತೂರೀಸ್ವಲ್ಪಖಿಲ್ಯಮಿವ ಸುಕೃತಕರಾಪಾರ)
ಶ್ರೀಯುಕ್ತಾನಂತಮುಕ್ತಾಫಲಮಿವ ವಿಮಲಂ ಶೈವಮೇತದ್ರಹಸ್ಯಂ .
ಧೃತ್ವಾ ಭಾವೋಽಪಿ ಭಾತಿ ಪ್ರಭುವಿ ಜಗತಾಂ ಶಂಭುಭಕ್ತಪ್ರಭಾವೋ
ಭಾವೋ ಭಾಗ್ಯಾಂಬುರಾಶಿಃ ಶಿವಪದಕಮಲಾರಾಧಕಃ ಕೋಽಪಿ ಲೋಕೇ .. 209..
ಕಿಂ ತಸ್ಯಾವಭೃಥಾಪ್ಲವೈಃ ಸುರಸರಿದ್ರೇವಾದಿತಿರ್ಥಾಪ್ಲವೈಃ
ಕಿಂ ಗೋಕೋಟಿತುಲಾದಿದಾನನಿಕರೈಃ ಕಿಂ ದಿವ್ಯತೀರ್ಥಾಟನೈಃ .
ಭಕ್ತಿಶ್ಚೇದ್ಗಿರಿಶಾರ್ಚನೇ ಶಿವರಹಸ್ಯಾನಂದಸಿಂಧುರಪುರ-
ದ್ಧೀರಾಪಾರತರಂಗಮಂಗಲಕಥಾಭಾಗಾರ್ಥಭಾಗೋಽಪಿ ವಾ .. 210..
ಸಂಸಾರಾದ್ಭುತಸಾಗರಂ ಶಿವರಹಸ್ಯೋತ್ಕೃಷ್ಟಲೋಕಾಶ್ರಿತಃ
ಶ್ರೀವಿಶ್ವೇಶ್ವರಕರ್ಣಧಾರಕೃಪಯಾ ತೀರ್ತ್ವಾದ್ಯ ನಕೈರ್ಭಯಂ .
ತ್ಯಕ್ತ್ವಾ ತತ್ಪರಪಾರರೂಪಪರಮಾನಂದಸ್ವರೂಪಾಂಬಿಕಾ
ಕಾಂತಾನಂದದವಾದಪದ್ಮಪುಲಿನಾಸೀನೋ ನ ಸೀದಾಮ್ಯಹೋ .. 211..

ಪಾಯಾದನ್ವಹಮೇವ ವಃ ಶಿವರಹಸ್ಯಾಂಭೋರುಹಂ ಕಂದತಿ
 ಸ್ಕಂದೋ ನಾಲತಿ ತನ್ಮನಃಶಿವಪದಾಂಭೋಜಪ್ರಭಾ ಕೋಶತಿ .
 ಪತ್ರಂತೀಶಗುಣಾಃ ಶಿವಾಂಘ್ರಿಕಮಲಂ ತತ್ಕರ್ಣಿಕಾರೂಪತಿ
 ಸ್ವಾಂತಂ ಮೇ ಭ್ರಮರತ್ಯುಮಾಪತಿಕಥಾ ತತ್ಕೇಸರಂತಿ ಸ್ವತಃ .. 212..
 ಪಾಯಾದಂಕಗತಾಂಬಿಕಾಂಕವಿಲಸತ್ಪರ್ಯಂಕಲೀಲಾಲತಾ-
 ಪಾರಾನಂದದಸಿಂದುರಾನನಸುಧಾದಾನಾಕರಃ ಶಾಂಕರಃ .
 ಸ್ಕಂದಾಲೋಕನಸಾದರೋ ಗಿರಿಸುತಾಸ್ಮೇರಾಧರಾಸ್ವಾದ-
 ನಾನಂದಾಲೋಲಿತವಿಗ್ರಹೋ ಮುಹುರುಮಾದಿವ್ಯಾಂಗಸಂಗಪ್ರಿಯಃ .. 213..
 ಪಾಯಾದವ್ಯಯಭವ್ಯಭೂರಿವಿಭವೋ ಭೂಭೃತ್ಯುಮಾರೀಕರಾ-
 ಪಾರಶ್ರೀಕರತಾರಹಾರರುಚಿರಾಲಂಕಾರಶಂಕಾಕರಃ .
 ಕಿಂ ಗೌರೀಕರಜಾಜಿರಾತಿರುಚಿರಶ್ರೀಃ ಪದ್ಮರಾಗಾಧರಾ-
 ಧಾರಶ್ರೀರಿಯಮಿತ್ಯುಮಾಪರಿವೃಡೋ ಗಾಢಂ ಶಿವಾಲಿಂಗಿತಃ .. 214..
 ಪಾಯಾದಧೇಂದುಮೌಲಿಃ ಶ್ರುತಿಕಥಿತಕಥಾ ಕಲ್ಪವೃಕ್ಷೋಽತಿದಕ್ಷೋ
 ದಿಕ್ಷು ವ್ಯಾಪ್ತಃ ಕ್ಷಣಂ ವಾ ಭವಭವಭವಜಾಪಾರತಾಪಾಪಹಾರಃ .
 ಸ್ಮತ್ಪ್ರಾಸಾದೋಽಪಿ ಯೋಷಿತ್ಪರಿವೃಡಗಿರಿಜಾರಕ್ಷಿತೋ ವೇದಶಾಖಃ
 ನಂದೀಶಾದಿಪ್ರಸೂನೋ ಮುನಿಜನಮಧುಪೋ ಮೋಕ್ಷಲಕ್ಷ್ಮೀಫಲಾಡ್ಯಃ .. 215..
 ಪಾಯಾದಧಾಂಗಳೌರೀಕರಕಮಲಕಥಾರತ್ನಸಿಂಧುರ್ಯತೋಽಭೂತ್
 ತತ್ವಜ್ಞಾನಾಮೃತಾಂಶುಃ ಶಿವಭಜನಸುಧಾಶೈವಕಲ್ಪದುರ್ಮೋಽಪಿ .
 ಶಂಗಳಶ್ರೀಲಿಂಗಪೂಜಾವ್ರತನಿಯಮಮಣಿರ್ಭಕ್ತಿಭೂಕಾಮಧೇನುಃ
 ವೈರಾಗ್ಯೈರಾವೃತೋಽಪಿ ತ್ರಿನಯನಚರಣಧ್ಯಾನರೂಪಾಪಿ ಲಕ್ಷ್ಮೀಃ .. 216..
 ಪಾಯಾದರ್ಧಶಶಾಂಕಶೇಖರಕಥಾಶ್ರೀಕಾಮಧೇನುರ್ಯಯಾ
 ಲಿಂಗಾರಾಧನಪುಣ್ಯಲಕ್ಷಣಮಭೂತ್ ಕ್ಷೀರಂ ತದಪ್ಯಕ್ಷರಂ .
 ಆಮಿಕ್ಷಾಪಿ ವಿಲಕ್ಷಣಾ ಶಿವಯಶೋರೂಪಾ ಶಿವಾಧಿಕೃತಾ
 ಧೀರೂಪಂ ದಧಿ ಶಂಕರಾಂಘ್ರಿಕಮಲಸ್ನೇಹಾವೃತಂ ತದ್ಧೃತಂ .. 217..
 ಕರ್ತವ್ಯಾ ನಗನಿಮ್ಮಗಾಬ್ಧಿಸಿಕತಾನೀರಾಂಶಭೂಭೃದ್ಭವಾ
 ಪಾರಾಂಶಾಂಶಧನಾಂಶಭಾಗಗಣನಾ ಕಾಲೇನ ಕಾಲೇನ ವಾ .
 ಬ್ರಹ್ಮಾದ್ಯೈರಪಿ ಸಾದರೈಃ ಶಿವರಹಸ್ಯೋಕ್ತಾಕ್ಷರಾರ್ಥಾರ್ಥರ
 ವ್ಯಕ್ತಾಕರ್ಣನಪುಣ್ಯಶೈಲಗಣನಾ ಕರ್ತುಂ ನ ಶಕ್ಯಾ ದ್ವಿಜಾಃ .. 218..
 ಸ್ವಸ್ತಸ್ತು ಪ್ರಿಯಮಸ್ತು ಶಂ ಶಿವರಹಸ್ಯಾಕರ್ಣನೇ ಸಂತತಂ
 ವಿಶ್ವಾಸೋಽಸ್ತು ಶಿವಾರ್ಚನೇ ಶಿವಜನೇ ಭೂತಿತ್ರಿಪುಂಡ್ರೇ ಶಿವೇ .
 ರುದ್ರಾಕ್ಷಾಭರಣೇ ಶಿವಾರ್ಚನರತಾಃ ಪುತ್ರಾಃ ಪವಿತ್ರಾಸ್ವತಃ
 ಪೌತ್ರಾದ್ಯಾ ಅಪಿ ಸಂತು ಶೋಭನಕುಲಾನ್ಯಾಕಲ್ಪಮಾಯುಶ್ಚ ವಃ .. 219..

ಭೋ ಭೋ ಭವಾದ್ಭೂತದವಾನಲಜಾಲಮಾಲಾ-

ಸಂತಾಪಭೀಃ ಶಿವರಹಸ್ಯಕಥಾಭಿವೃಷ್ಟ್ಯಾ .

ಶಾಂತಾಃ ಪ್ರಶಾಂತಹೃದಯಾಃ ಸದಯಾ ಭವಂತಃ

ಸ್ವಾತ್ಮನ್ಯಮಾರಮಣಪಾದರಜೋ ಭಜಧ್ವಂ .. 220.

ಸಂಸಾರೋರುವಸಂತಸೂರಕಿರಣವ್ಯಾಪಾರತಾಪಾತುರಾಪಾರಂ

ಶ್ರಾಂತಿವಿನಾಶಿನೀಂ ಶಿವರಹಸ್ಯಾಭೂತಪೂರ್ವಪ್ರಪಾಂ .

ಕೋ ವಾ ನೇಚ್ಛತಿ ವಾಂಛಿತಂ ಯದಿ ಭವೇದಿಷ್ಟಂ ಪರಂ ಜೀವನಂ

ತ್ಯಕ್ತ್ವಾ ಸ್ವಾತ್ಮವಿಘಾತಕಂ ಕಲಿಮಲಾಕ್ರಾಂತಂ ಕಲೌ ಕೇವಲಂ .. 221..

ಸ್ಯಂದಃ -

ಆಚಂದ್ರಾರ್ಕಮಿದಂ ರಹಸ್ಯಮನಿಶಂ ಶೈವಂ ಶಿವಾರ್ಥೇ ಮುದಾ

ಶ್ರೋತವ್ಯಂ ಸುಖಸಂತತಿಪ್ರದಮುಮಾಕಾಂತಪ್ರಿಯಂ ಸಾದರಂ .

ಏತತ್ಪುಸ್ತಕದಾನಮಪ್ಯಘಹರಂ ಪುಣ್ಯಾಂಬುರಾಶಿಪ್ರದಂ

ಸರ್ವಾಭೀಷ್ಟದಮಪ್ಯತಃ ಶಿವರತ್ನೈಃ ಶ್ರಾವ್ಯಂ ಶ್ರುತಿವ್ಯಾಹೃತಂ .. 227..

.. ಇತಿ ಶಿವರಹಸ್ಯಾಂತರ್ಗತೇ ವ್ಯಾಸಾದಿಪ್ರೋಕ್ತಂ ಶಿವರಹಸ್ಯಮಹೇತಿಹಾಸಮಹಿಮವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 50.

ವಾವೃತ್ತಶ್ಲೋಕಾಃ ..

- .. shrIshivarahasyam . harAkhyah tRRitIyAMshaH . uttarArdham . adhyAyaH 50.

vAvRRittashlokaH ..

Notes:

Vyāsa ವ್ಯಾಸ et al speak about the merits of reading, listening to, and/or donating the book

ŚivaRahasyaM ಶಿವರಹಸ್ಯಂ.

Proofread by Ruma Dewan

—
Vyasadiproktam ShivarahasyamahetihAsamahimavarnanam

pdf was typeset on February 2, 2024

—
Please send corrections to sanskrit@cheerful.com

